

بحث و نظر

اسرائیل سے صلح کے جواز پر ایک مقالہ

گذشت دنوں کویت جانے کا اتفاق ہوا، تو ایک دن وہاں کے معروف سیکولر اخبار الوطن کے صفحہ اول پر جلی سرخی میں اس خبر پر نظر پڑی کہ ”شیخ بن بازنے اسرائیل کے ساتھ صلح کا فتویٰ دے دیا“۔ میں اور اکثر کوئی احباب یہ خبر پڑھ کر سکتے ہیں آگئے کہ کیا واقعی شیخ بن باز ایسا کوئی فتویٰ دے سکتے ہیں۔ بعض سلفی بھائیوں نے شدت جذبات میں اس خبر کو اخبار کی شرارت قرار دیا۔ کویت سے قطر پہنچے تو پا چلا کہ شیخ یوسف ترضاوی نے شیخ بن باز کے اس مذکورہ فتوے کا جواب دیا ہے۔ شیخ ترضاوی کے جواب کے چند ہی روز بعد شیخ بن باز کی طرف سے کوئی رسالے المجتمع میں اسرائیل کے ساتھ صلح کے جواز پر اصرار کیا گیا۔ شیخ ترضاوی نے اگلے ہی ہفتے شیخ بن باز کو پھر جواب لکھا۔ اس سارے علمی مکالمے کا خلاصہ پیش خدمت ہے:

شیخ عبد العزیز بن باز، مفتی اعظم سعودی عرب، نے اسرائیل کے ساتھ صلح اور قیام امن کے جواز کے لیے بیانی طور پر دو دلیلیں دیں: پہلی یہ قرآنی آیت کہ، وَإِنْ جَنَحُوا إِلَى سَلْطَنِي فَاجْتَحَّ لَهُمْ وَتَوَكَّلُ عَلَى اللَّهِ، اگر دشمن صلح و سلامتی کی طرف مائل ہوں تو تم بھی اس کے لیے آمادہ ہو جاؤ اور اللہ پر بھروسہ کرو (الانفال: ۲۱: ۸)۔ دوسری دلیل کہ کسی بھی دشمن کے ساتھ عبوری یا مستقل جنگ بندی جائز ہے۔ خود آنحضرت نے مشرکین مکہ سے صلح حدیبیہ کی اور دس سال تک جنگ نہ کرنے کا معابدہ کیا۔ آپ نے کئی عرب قبائل کے ساتھ بھی مستقل صلح نامے کیے۔ اس لیے حاکم وقت کے لیے جائز ہے کہ وہ اگر قرین مصلحت سمجھے تو دشمن کے ساتھ صلح کر لے۔

ڈاکٹر یوسف الترضاوی نے اس فتوے کے جواب میں کہا: نصوص قرآن و سنت پر کوئی اختلاف نہیں، لیکن موجودہ حالات پر ان کا اطلاق درست نہیں۔ سورہ انفال میں صلح اس وقت جائز قرار دی گئی ہے جب دشمن بھی صلح کا میلان رکھتا ہو۔ مگر فلسطین پر قابض یہودیوں نے کبھی بھی صلح کا حقیقی

میلان ظاہر نہیں کیا۔ وہ مسلسل ہمارے بھائیوں کا خون بھارے ہے ہیں، انھیں گھروں سے نکال کر وہاں اپنی بستیاں تعمیر کر رہے ہیں اور ہم یہ کہیں کہ وہ صلح کی طرف مائل ہیں! اس کی مثال ایسی ہے کہ کوئی آپ کے گھر پر قبضہ کر لے اور آپ کو وہاں سے نکال دے۔ جب آپ اپنا گھر والیں لینے کے لیے اس کے ساتھ جہاد شروع کر دیں، تو وہ سالہ سال کی جدوجہد کے بعد آپ سے کہے کہ آدمیوں سے صلح کرلو، میں تمہارے لیے ایک کمرہ خالی کر دیتا ہوں۔ یہ لے لو، اور آیندہ نہ مجھ سے کوئی مطالباً کرو اور نہ لڑائی، بلکہ اپنے گھر پر میرا مستقل حق تسلیم کرزو۔ اس صورت میں سورہ انفال کی مذکورہ آیت کا نہیں، سورہ محمد کی آیت نمبر ۳ کا اطلاق ہو گا کہ فَلَّا تَهِنُوا وَتَدْعُوا إِلَيَّ السَّلَامَ وَإِنَّمَا الْأَعْلَوْنَ وَاللَّهُ مَعَكُمْ وَلَنْ يَنْجُوكُمْ أَعْمَالَكُمْ، پس تم بودے نہ بتو اور صلح کی درخواست نہ کرو، تم ہی غالب رہنے والے ہو، اللہ تمہارے ساتھ ہے اور تمہارے اعمال کو وہ ہرگز ضائع نہ کرے گا۔

رہی عارضی صلح کی دلیل تو سوال یہ ہے کہ کیا اس معاہدے کے تحت طرفین کو جنگ بند کر دینے کے علاوہ اور کچھ نہیں کرنا؟ جو معاہدہ ہو رہا ہے اس میں ایک برائے نام علاقے کے علاوہ باقی سارا فلسطین، حتیٰ کہ القدس بھی، یہودیوں کی ملکیت قرار دے دیا گیا ہے۔ یہ سب محض جنگ بندی کے ضمن میں کیسے آسکتا ہے؟

حقیقت یہ ہے کہ غاصب اس وقت تک صلح کا حقیقی خواہاں نہیں سمجھا جاسکتا جب تک وہ غصب شدہ الملک والیں نہ کر دے۔ ان الملک پر غاصب کا قانونی حق تسلیم کر لینا محض جنگ بندی نہیں ہے۔ شیخ قضاوی کے جواب میں ہفت روزہ المجتمع ”کویت“ میں شیخ بن باز کا یہ موقف شائع ہوا:

”میں شیخ قضاوی صاحب کا شکرگزار ہوں کہ انہوں نے جس بات کو حق جانا اس کی مزید وضاحت کا موقع دیا۔ ان کے نکات کے جواب میں عرض ہے کہ قریش نے بھی مہاجرین مکہ کے گھروں اور مال و متاع پر قبضہ کر لیا تھا، لیکن ان کے تمام ظلم و ستم کے باوجود آنحضرتؐ نے ان کے ساتھ صلح حدیبیہ کر لی، کیونکہ آپؐ اس میں تمام مسلمانوں کی مصلحت سمجھتے تھے۔ شیخ قضاوی نے مثال دی ہے کہ اگر کوئی گھر پر قبضہ کر لے، اور پھر اس کا کچھ حصہ دے کر صلح کرے، تو یہ جائز نہیں ہے۔ میں ان کی اس رائے کو بے حد عجیب و غریب یہکہ بالکل غلط سمجھتا ہوں، کیونکہ اگر ایک مظلوم ظالم کے ساتھ صلح کر کے ایک آدھ کرہ ہی حاصل کر لیتا ہے تو یہ اس کے باہر پڑے رہنے سے بہر حال بہتر ہے۔ اللہ تعالیٰ نے بھی فرمایا ہے، فَاتَّقُوا اللَّهَ مَا أَسْتَطَعْتُمْ، اللہ سے اپنی استطاعت بھر تو قویٰ اختیار کرو۔ اور فرمایا ہے، وَالصِّلْحُ خَيْرٌ، صلح بہتر ہے۔“

اللہ تعالیٰ کا یہ فرمان کہ فَلَّا تَهِنُوا وَتَدْعُوا... الخ اس صورت میں لاگو ہوتا ہے جب مظلوم

ناظم سے زیادہ طاقتور ہو اور بزور قوت اپنے حقوق حاصل کر سکتا ہو۔ ایسی صورت میں کمزوری دکھانا اس کے لیے جائز نہیں ہے۔ لیکن اگر مظلوم ناظم سے کمزور ہو تو صلح کرنے میں کوئی حرج نہیں ہے۔ جب مشرکین نے صلح حدیبیہ کامعاہدہ توڑ دیا اور آپ نے قوت جمع کر لی، تب آپ نے ان پر حملہ کیا۔ ان دلائل کی روشنی میں شیخ قضاوی اور دوسرے علمائے کرام سے درخواست ہے کہ وہ اپنے موقف پر نظر ثانی کریں۔ میری یہ بات خاص طور پر ذہن میں رہے کہ مشرک یہودیوں سے عملی جماد اس وقت فرض ہو گا جب ہم انھیں زیر کرنے کی قوت و قدرت حاصل کر لیں۔ لیکن جب تک قوت و قدرت نہ ہو تک صلح کر لینے میں کوئی حرج نہیں ہے۔

شیخ یوسف القضاوی نے جواب دیتے ہوئے لکھا: میں نے عرض کیا تھا کہ مجھے اصل اختلاف آیات و احادیث میں وارد احکام ثابتہ سے نہیں، ان احکام کے موجودہ حالات پر اطلاق سے ہے۔ اور ان حالات و واقعات سے عدم و اتفاقیت کی بنا پر شیخ بن باز سے اس سلسلے میں چوک ہو رہی ہے۔

میں نے یہ نہیں کہا تھا کہ اگر کسی کو اس کے غصب شدہ گھر کا ایک کرہ مل رہا ہو تو وہ اسے حاصل نہ کرے۔ لیکن ہر روز فلسطینیوں کو ان کے گھروں سے بے دخل کر کے وہاں نبی یہودی بستیوں کی تعمیر کیے چلے جانے والا، ایسکے کے انبار لگانے والا، اور عدم پھیلاؤ کے معابرے پر دستخط کرنے سے بھی انکاری، صلح کی طرف مائل کیسے قرار پائے گا؟ اب جو صلح کی بات ہو رہی ہے، وہ صرف ایک دھوکہ ہے تاکہ صلح کے پر دے میں مراجحت اسلامی کی تحریک جماد کو ختم کیا جاسکے، اور امن معاہدے کے نام پر فلسطینیوں کو فلسطینیوں سے لڑایا جائے۔

رسول اکرم صلی اللہ علیہ وسلم کی مشرکین مکہ کے ساتھ صلح حدیبیہ اور موجودہ صورت حال میں زمین و آسمان کا فرق ہے۔ مکہ قریش کا گھر اور ان کا شریعت، اور مسلمان خود مدینہ منورہ بھرت کر گئے تھے۔ جبکہ اسرائیل فلسطین میں ایک یہودی غصہ ہے، جس نے وہاں قبضہ کر کے امت مسلم کے میں قلب میں اپنی سلطنت قائم کر لی ہے۔ پھر حدیبیہ کا معاہدہ ایک مخصوص مدت کے لیے مجرد بندی کا معاہدہ تھا۔ اس طرح کے معاہدے مسلمانوں کی مصلحت کی صورت میں اہل حل و عقد قبول کر سکتے ہیں، لیکن یہودیوں کے ساتھ جو معاہدہ ہو رہا ہے وہ جگہ بندی نہیں فلسطین پر ان کا حق تسلیم کرنا ہے۔ اس کے بعد ہم ان کے ساتھ جماد توکجا ان سے اس علاقے کی واپسی کا زبانی یا کاغذی مطالبه بھی نہیں کر سکتے۔ اس ضمن میں یہ بھی پیش نظر رہے کہ صلح حدیبیہ کوئی اجتادی فیصلہ نہیں تھا بلکہ وحی اللہ کا فیصلہ تھا۔ اس لیے آنحضرت نے اس صلح پر بحث کرنے والوں کو جواب دیا تھا: میں اللہ کا بندہ اور اس کا رسول ہوں۔ اس کے کسی بھی حکم کی خلاف ورزی نہیں کروں گا اور وہ مجھے کبھی بھی ضائع نہیں کرے گا۔

جناب شیخ کا یہ قول کہ یہ معاہدہ آیت "وَالصُّلْحُ خَيْرٌ" کا تقاضا ہے، اس لیے درست نہیں کہ اس سے مراد ہر قسم کی صلح نہیں بلکہ وہی صلح ہے جو امت کے حقوق ضائع کرنے کی موجب نہ بنے اور نہ ہی سرزین اسلام پر غاصبوں کا حق تسلیم کرے۔ حدیث نبویؐ نے بھی اس آیت کی یہی تفسیر کی ہے: مسلمانوں کے درمیان صلح جائز ہے لیکن وہ صلح نہیں جو علال کو حرام کر دے یا حرام کو حلال (تمذی)۔

شیخ محمد تم کا یہ کہنا کہ آیت، **فَلَا تَهْنِوْا وَتَدْعُوا** الخ، کا اطلاق اس وقت ہوتا ہے جب مظلوم ظالم سے زیادہ طاقتور ہو، آیت کے سیاق کے مطابق نہیں ہے۔ یہ آیت تو یہ ہونے کی صورت میں نہیں کمزور ہونے کی صورت میں یا کمزور پر کر صلح سے روکتی ہے۔ اسی لیے "دعوت سلم" کو "وھن" پر عطف کیا گیا ہے۔ یہ واً اگر معیت کے معنی میں ہوتی بھی یہی مفہوم نکلتا ہے۔ طریقہ سمت تمام بڑے مفسرین بھی یہی کہتے ہیں۔

جناب شیخ نے ارشاد فرمایا ہے کہ جماد اس وقت فرض ہو گا جب جماد کی قوت و مقدرت ہو۔ بقدرت کی شرط اس صورت میں ہوتی ہے جب خود حملہ کر کے دشمن کے شر سے محفوظ ہونا ہو، اور اس سے جز یہ یا اسلام میں سے ایک چیز قبول کروانا ہو گا۔ اسے جماد طلب کہتے ہیں۔ لیکن دفاعی جماد میں جب دشمن آپ پر حملہ کر دے، تو پھر جس قدر بھی وسائل مہیا ہو سکیں انھی کے ساتھ جماد فرض ہے۔ جماد طلب عموماً فرض کفایہ ہوتا ہے، جبکہ جماد دفاع فرض میں ہوتا ہے۔ پہلے اس پر جس پر حملہ ہو جائے، اور اگر وہ اکیلا دفاع نہ کر سکتا ہو تو پوری امت پر۔

شیخ محمد تم کے نزدیک اولی الامر اگر کسی معاہدے کو مفید سمجھتے ہوں تو ہمیں ان کی اطاعت کرنا چاہیے۔ لیکن ابن تیمیہ اور دوسرے علمائے کبار کے نزدیک اولو الامر اہل حکومت بھی ہیں اور اہل علم بھی۔ اس لیے دونوں کی رائے کو پیش نظر کھانا ہو گا۔ شیخ الاسلام کی مجموع الفتاوی (۲۸/۱) اولی الامر کی شرح پر تفصیل سے روشنی ذاتی ہے۔ اگر ہم صرف حکمرانوں ہی کو اولی الامر مان لیں، تب بھی مراد ہی حکمران ہوں گے جن کی بیعت کتاب و سنت کی روشنی میں ہوئی ہو اور جو با اختیار اور آزاد ہوں۔ ایسا حکمران جو دشمنوں کے تابع ہو اور جس کے اختیارات کی حدود دشمن مطے کرے، وہ ان اولی الامر کے زمرے میں کیسے آسکتا ہے جن کی اطاعت مسلمانوں پر فرض ہو۔ پھر یہ تحقیقت بھی فراموش نہیں کی جاسکتی کہ حقیقی اولی الامر کی اطاعت بھی صرف "معروف" میں ہو سکتی ہے "مکر" میں نہیں۔ مسلمانوں کی سرزین سے غاصب یہودیوں کے حق میں دستبردار ہو جانا امت کی مصلحت سے عاری اور صرف یہودیوں کی مصلحت و مفاد میں ہے۔ (عبد الغفار عزیز)

چند مشورے

روزنامہ جنگ کر اپنی (۲۳ جنوری) میں جناب ارشاد احمد حقانی نے ”قاضی حسین احمد۔۔۔ کرنے کا کام“ کے عنوان سے انھیں چند مشورے دیے ہیں، جن میں سے بعض کا تعلق مسلمان عورت کی حیثیت سے ہے۔ جس میں اس کا پردہ اسلامی اہمیت رکھتا ہے۔ ان کا کہنا ہے عورت کے معاشرتی مقام اور کردار کے بارے میں جماعت اسلامی کا موقف جزوی عدم توازن اور غیر حقیقت پسندی کا آئینہ دار ہے۔ یہ موقف اسلام کی تعلیمات سے زیادہ ایک خاص معاشرتی پس منظر اور سوچ کا پیدا کر دھا۔ میں عورت کے کردار کے بارے میں ملائیا اور ایران کے ماذلز کو درست اور پسندیدہ سمجھتا ہوں۔ جماعت اسلامی کو باضابطہ طور پر عورت کو چہرہ اور ہاتھ کھولنے اور معاشرتی زندگی میں بعض حدود کے اندر کام کرنے کی اجازت دینے کا اعلان کر دینا چاہیے۔ اس دور میں عورت کو گھر کی چار دیواری تک محدود کر دینا اور چہرہ اور ہاتھ کھولنے کی اجازت نہ دینا اور اسے چھوٹی موئی بننے پر مجبور کرنا کسی طرح تعلیمات اسلامی کا تقاضا نہیں۔

ہماری نگاہ میں یہ خیالات و ارشادات اپنے مضرات کے اعتبار سے حد درج خطرناک ہیں۔ ان کی زدہارے پورے معاشرتی نظام، ادارہ خاندان، اخلاقی اقدار اور اعتقادات پر پڑتی ہے۔ ایمان کو چھوڑ کر عقل کو راه نہ بنا�ا جائے تو یہ عیار ہے، سو بھیں رکھتی ہے۔ کیا یہ شریعت کا حلیہ نہیں بگاڑ دے گی۔ آج حقانی صاحب عورت کے ان ماذلز کو پسندیدہ باور کراہ ہے ہیں جو انھیں ملائیا ایران میں نظر آئے اور بھاگئے۔ کل کوئی اور مشیر اٹھ کر پیرس، لندن اور نیویارک و واشنگٹن کے ماذلز کی وکالت و نمائندگی کر سکتا ہے۔ زینب الغزالی کو امت مسلمہ کی تاریخ میں پہلی مفسرہ قرآن ہونے کا شرف حاصل ہو چکا ہے۔ ممتاز خاتون اسکالر، بنت الشاطی کو شاہ فیصل ایوارڈ مل چکا ہے۔ جب چہرے کو کھولنے کے لیے ماذلز تک کی جگہ ہے تو پھر ان خواتین کو کیوں نہ اسوہ بنایا جائے۔ مگر نظر انتخاب دیں پڑتی ہے جماں اپنے ذوق و عقل کو تسلیکیں ملے۔ چنانچہ چہرہ اور ہاتھ کھولنے کے ضمن میں زینب الغزالی اور بنت الشاطی کی مثال انھیں بھی نہیں لگی، ملائیا اور ایران کے ماذلز پسند آئے۔ پاکستان میں عورت سے متعلق جماعت اسلامی کا موقف، فرض کیا کہ اسلام کی تعلیمات سے زیادہ ایک خاص معاشرتی پس منظر اور سوچ کا اتنی پیدا کر دھے، تو بھی گوارا ہے، لیکن اس مسئلے کو تجد دپسند عقل کے پرداز دیا گیا تو جس طرح کا اخلاقی و عملی بگاڑ رونما ہو گا وہ ہرگز ایسی چیز نہیں کہ اسے گوارا کرنے پر جماعت اسلامی خود کو آمادہ کر سکے۔ معاشرتی پس منظر اور سوچ بننے میں انسانوں کے طویل تحریات و مشاہدات کا فرمایا ہوتے ہیں لیکن عقل و دانش کے زاویے رو زبد لئے رہتے ہیں۔

دیکھنا یہ ہے کہ چرے کا پردہ واقعی کسی معاشرتی پس منظر اور سوچ کی اختراع ہے یا شریعت نے اسے مستقل ضابطے اور حکم کے طور پر لازم ٹھہرایا ہے۔

پردے کا یہ حکم سورۃ الاحزاب کی آیت نمبر ۵۶ میں وارد ہوا ہے۔ مولانا مودودی ”نے اپنی معروف کتاب ”پردہ“ میں لکھا ہے: یہ آیت خاص چرے کو چھپانے کے لیے ہے۔ جلابیب جمع ہے جلباب کی جس کے معنی چادر کے ہیں۔ ادناء کے معنی ارخاء یعنی لکانے کے ہیں۔ لفظی ترجمہ یہ ہو گا: اپنے اوپر اپنی چاروں میں سے ایک حصہ لکالیا کریں۔ یہی مفہوم گھونگھٹ ڈالنے کا ہے۔ مگر اصل مقصد کوئی خاص وضع نہیں ہے بلکہ چرے کو چھپانا مقصود ہے، غواہ گھونگھٹ سے چھپایا جائے یا نقاب سے یا کسی اور طریقے سے۔

اس کے بعد مولانا نے ابن حیری طبری، ابو بکر الجہاں، نیشا پوری، رازی اور بیضاوی کی آراء نقل کرتے ہوئے یہ ثابت کیا ہے کہ چرے کے پردے کی روایت کسی خاص علاقے کی نسبت سے اور کسی مخصوص معاشرے کی معاشرتی اقدار کے تابع نہیں ہے۔ سید مودودی ”لکھتے ہیں: ”صحابہ کرام“ کے مبارک دور سے لے کر آٹھویں صدی تک ہر زمانے میں اس آیت کا ایک ہی مفہوم سمجھا گیا، اور وہ مفہوم وہی ہے جو اس کے الفاظ سے ہم نے سمجھا ہے۔ اس کے بعد احادیث کی طرف رجوع کیجھے تو وہاں بھی معلوم ہوتا ہے کہ اس آیت کے نزول کے بعد سے عمد نبوی ”میں عام طور پر مسلمان عورتیں اپنے چروں پر نقاب ڈالنے لگی تھیں اور کلے چروں کے ساتھ پھرنے کا رواج بند ہو گیا تھا۔“

ایک ممتاز عرب اسکالر ڈاکٹر علی مشاعل اپنی کتاب ”النظام الاجتماعي والسياسي في الإسلام“ میں لکھتے ہیں کہ ائمہ اربعہ میں سے امام مالک ”امام احمد“ اور امام شافعی ”تو عورت کا چہہ پر دے میں رکھنا فرض اور اس کا کھولنا حرام سمجھتے تھے، البتہ فتنے احتفاف میں سے بعض نے یہ رائے دی ہے کہ عورت گھر سے باہر جاتے ہوئے اپنا چہہ کھلا رکھ سکتی ہے۔ لیکن جو فتنا ناحرمون کے سامنے چہہ کھولنے کے جواز کے قائل ہیں، ان کا بھی موقف یہ ہے کہ جب فتنوں کا دور ہو اور ماحول میں اخلاقی بگڑا عام ہو جائے تو عورت کا چہہ ڈھانپنا ضروری ہو جاتا ہے۔

جناب ارشاد احمد حقانی انصاف کے ساتھ بتائیں کہ جس دور اور ماحول میں ہم سانس لے رہے ہیں، یہ اخلاقی اور ذہنی انداز کا دور ہے یا نہیں۔ ان حالات میں جب کہ آوارہ جذبات اور شهوتوں کی آگ بھڑک رہی ہے، جو عفت تماں اور حیادار خواتین اس آگ سے بھاگ کر شریعت اسلامی کے احکام کے سامنے میں پناہ لیتے ہوئے ہیں انھیں گھسیت کر آپ اس آگ میں جھوکنے پر یہ اصرار آخر کیوں کر رہے ہیں؟ پردہ دار اور باحیا عورت اسلام کی تہذیبی اقدار کی امانت کی آخری پاس دار اور

محافظ ہے۔ اسلامی تعلیمات کے رنگ میں رنگا ہوا مسلمان گھر انہ اسلام کا وہ قلعہ ہے جہاں ہر طرف سے پسپا ہوتی ہوئی اسلامی تند یہ بالآخر پناہ اور سلامتی پائے گی۔ اسے تاریخ کے مختلف ادوار میں مسلمان عورت کی پرده داری نے پہلے بھی کئی مرتبہ بچایا ہے۔ سو ڈیڑھ سو سال پہلے، جب بر صغیر میں غالب قوم کو اپنی تند یہ کے غلبے میں مشکل پیش آئی تو اس کے شہ دماغ بڑے غور و خوض کے بعد مسلمان عورت کے بارے میں اسی نتیجے پر پہنچ کر مسلمان عورت کو کسی عنوان سے چراغ خانہ کی حیثیت سے نکال کر شمعِ محفل بننے پر آمادہ کر لیا جائے۔

یہ امت ہے بڑی سخت جان۔ ان صد میوں سے گزر کر، اس کی غیرت و حیا پھر عورت کر آتی ہے۔ مصر، ترکی، ایران وغیرہ میں غیرت اور نسوانیت کے جنازے سرکاری اہتمام میں نکالے گئے تھے۔ الحاد پسندوں اور اباہیت پرستوں نے اپنے زعم میں نسوانی حیا اور عظمت کا آگبینہ توڑ کر اس کے ریزے یورپی آقاوں کے اطمینان کے لیے پیش کر دیے تھے۔ لیکن ان ممالک کے اندر اکیسویں صدی کے دروازے سے داخل ہوتی ہوئی جدت کے سارے مظاہر اور اس کے مضرات کا مشاہدہ کرتی ہوئی دختران ملت، ایک مم کی طرح سرڑھانپنے پر مصر ہو گئی ہیں۔ انھیں درس گاہوں سے اس پاڈاش میں خارج کیا جا رہا ہے، سزا میں دی جا رہی ہیں، ہر اس کیا جا رہا ہے، لیکن یہ رجحان دینے کے بجائے سچلے ہی جا رہا ہے۔ فرانس تند یہ نو کے اماموں میں سے ہے۔ آج فرانس کی درس گاہوں کے اندر ایمانی غیرت اور نسوانی عظمت و عفت کا چجن کھل اٹھا ہے۔ مسلمان بچیوں کو سرپر سکارف اوڑھنے کے جرم میں درس گاہوں سے نکلا جا رہا ہے لیکن وہ اپنے تعلیمی مستقبل کی تاریکی سے نہیں ڈر رہی ہیں۔ ان بچیوں کو ابھی سکارف سرپر رکھنے کی حد تک ہی اسلامی احکام کا علم ہو سکا ہے۔ حالات پتا رہے ہیں کہ چرے پر نقاب ڈالنے کے شرعی حکم سے انھیں آگاہی ہوئی تو وہ اس مرحلے سے بھی گزر جائیں گی۔

حقانی صاحب ”جاحب اور نیم جاحب“ کی ایک عجیب میمون مرکب، تیار کرنے کے قائل نظر آتے ہیں۔ مولانا مودودی ”نے ایسے لوگوں کی نفیاتی اور ذہنی کیفیت کا جائزہ لیتے ہوئے لکھا ہے کہ ایک طرف تو یہ ”اپنی عورتوں کو حیا اور عصمت کے زیروں سے آراستہ اور اپنے گھروں کو اخلاقی نجاستوں سے پاک رکھنے کے خواہش مند ہیں اور ان میانچے کو قبول کرنے کے لیے تیار نہیں ہیں جو مغربی تمدن اور معاشرت کے اصول و قوانین کی توڑ کر، پکھ رکتے، کچھ جھیجھکئے اسی راستے کی طرف اپنی بیویوں، بہنوں اور بیٹیوں کو لیے جا رہے ہیں جو مغربی تند یہ کارستہ ہے۔ یہ لوگ اس غلط فہمی میں ہیں کہ آدھے مغربی اور آدھے اسلامی طریقوں کو جمع کر کے یہ دونوں تند بیوں کے فوائد و منافع اکٹھے کر لیں گے۔

یعنی ان کے گھروں میں اسلامی اخلاق بھی محفوظ رہیں گے اور ان کی خاندانی زندگی کا نظم بھی برقرار رہے گا اور اس کے ساتھ ان کی معاشرت اپنے اندر مغربی معاشرت کی برائیاں نہیں بلکہ صرف اس کی دل فریبیاں، اس کی لذتیں اور ان کی مالی منفعتیں جمع کرے گی، (پر ۵۵)۔

اگلا سوال یہ پیدا ہوتا ہے کہ کیا تجدی کی راہ پر رکھا ہو اقدم ایک دفعہ اٹھ کر اسی حد پر رک جائے گا جو حد حقانی صاحب ہزار ہے ہیں۔ اس سوال کا ایک جواب ہم مولانا مودودی "کے الفاظ میں سامنے رکھتے ہیں: "یہ بھی خلاف عقل اور خلاف فطرت ہے کہ ایک مرتبہ اسلام کے مضبوط اخلاقی نظام کی بندشیں ڈھیلی کرنے اور نفوس کو قانون شکنی سے لذت آشنا کر دینے کے بعد اس سلسلے کو اسی حد پر روک رکھیں گے جس کو آپ نے خالی از مضرت سمجھ رکھا ہے... تمدن اور معاشرت میں ہر غلط طریقے کی ابتداءست مقصود ہوتی ہے مگر ایک نسل سے دوسری نسل اور دوسری سے تیسری نسل تک پہنچنے پہنچنے وہی چھوٹی سی ابتداءست ایک خوفناک غلطی بن جاتی ہے"۔

جناب حقانی کا مشورہ اگر بے ضرر سا معاملہ ہوتا تو ہم اس تفصیل کے ساتھ اس بحث میں نہ پڑتے۔ مگر کسی بڑے دشمن اسلام نے کہا تھا کہ "مسلمان عورت کے سر اور چہرے کو ڈھانپنے والے کپڑے کو وہاں سے آنداز اور قرآن کو اس میں پیٹ دو۔ مسلمانوں کے زوال و تباہی کا سب سے کارگر نہیں یہی ہے"۔ اس کا مطلب ہے کہ اسلام کے دشمن اس حقیقت کو اچھی طرح سمجھتے ہیں کہ اسلام ان کے لیے اس وقت تک خطرہ ہے جب تک مسلم خانوں کا سر اور چہرہ مستور اور قرآن کھلا ہوا ہے۔

جناب حقانی کی طرف سے یہ مشورہ پیش کرنے کا ایک سبب یہ ہو سکتا ہے کہ جماعت اسلامی سے تعلق رکھنے والی خواتین نے ایسی کوئی فریاد کی ہو کہ وہ جبراً پردے کی پابندیاں ایسی ہیں اور ان ستم رسیدہ عورتوں کی اچھی گھٹی فریادیں کسی طریقے سے ان کے کان میں پڑ گئی ہیں۔ مگر ہم بڑے وثوق سے کہتے ہیں کہ جماعت اسلامی کی جو خواتین جاہب و نقاب کی پابندی اختیار کیے ہوئے ہیں ان میں سے کوئی بھی ایسی نہیں ہے جسے زبردستی پر دہ کرایا گیا ہو۔ یہ پر دہ انہوں نے خالص دینی تقاضا سمجھ کر اختیار کیا ہے۔

حقانی صاحب کے اس مشورے کا دوسرا سبب یہ ہو سکتا ہے کہ ان کے نزدیک جوں ہی یہ خواتین بے جا بانہ و بے باکانہ میدان میں اتریں گی، بند دروازے کھل جائیں گے اور اسلامی انقلاب برپا ہو جائے گا۔ لیکن ہم کہہ سکتے ہیں کہ ایک توجماعت اسلامی کی ہمدرد خواتین ساری کی ساری چہرے کے پردے کی ملتزم و پابند نہیں ہیں۔ جو پابند ہیں وہ پردے کے اہتمام کے ساتھ بازاروں سے خرید و فروخت کرتی ہیں، معاشرتی تقاضے پرے کرتی ہیں، بعض ایسی بھی ہیں جو مختلف شعبوں میں ملازمتیں کر رہی ہیں۔ وہ اجتماعات اور جلوسوں میں شریک ہوتی ہیں، انتخابی ممکنہ کو اپنے دائرے میں چلا تی ہیں، گھر اور

(صاحبِ مضمون کی اجازت سے مضمون کی تخلیص پیش کی جا رہی ہے)

پاکستان میں خریداروں اور ایجنسیوں سے خصوصی گزارش!

- اس ماہ اپنے لفافے / پیکٹ پر اپنا پتہ ضرور چیک کر لیں۔
- اپنے پوسٹ کوڈ نمبر سے (اگر پتہ پر درج نہیں ہے تو) آگاہ کرنا لازم سمجھیں۔
خریداری نمبر لازماً ساتھ ہو۔

پوسٹ کوڈ نمبر کا اندر اج بروقت اور یقین تریں کے لیے ضروری ہے۔ اگر آپ کے علم میں نہیں ہے تو ڈاک خانہ سے معلوم کر لیں۔ ایک روپے کا لفافہ سمجھنے میں تکلف سے کام نہ لیں۔ آپ کی معمولی زحمت سے تریں کا نظام بہتر ہو جائے گا۔

مینیجر

۵۔ لے نیلدار پارک، اچھرہ لاہور